

# नागपुर भास्कर

बुलन्द शहर का बुलन्द अखबार

■ शनिवार ■ 7 फरवरी, 2009

16

दैनिक भास्कर

नागपुर, शनिवार 7 फरवरी, 2009

नागपुर

## नागपुर हमेशा मेरे दिल में है- डा. गुप्ता

मुझे पद्मश्री मिलना एक नागपुरियन का सम्मान है

भास्कर प्रतिनिधि, नागपुर: मैं चाहे मुंबई, लंदन या दुबई में रहूँ पर नागपुर हमेशा मेरे दिल में रहता है। इस शहर से मेरा विशेष लगाव है। यह कहना है मशहूर प्लास्टिक सर्जन पद्मश्री डॉ. अशोक गुप्ता का। डॉ. गुप्ता होटल सेंटर प्वाइंट में आयोजित पत्रकार परिषद में बोल रहे थे। पद्मश्री मिलने पर खुशी ज़ाहिर करते हुए डॉ. गुप्ता ने कहा कि यह मेरा सम्मान नहीं, बल्कि एक नागपुरियन का सम्मान है। प्लास्टिक सर्जरी के बारे में उन्होंने कहा कि नागपुर मेडिकल कॉलेज में प्लास्टिक सर्जरी का सबसे पुराना विभाग है। प्लास्टिक सर्जरी में अब हमारे देश में विश्वस्तरीय सारी सुविधाएं उपलब्ध हैं।

अपने चिकित्सकीय जीवन के अनुभव बांटते हुए डॉ. गुप्ता ने बताया कि उन्होंने दंगा पीड़ितों, कारगिल युद्ध में घायल हुए सैनिकों, मुंबई बमकांड जैसी घटनाओं के पीड़ितों की सर्जरी की है। अक्षरधाम मंदिर पर हुए



आतंकवादी हमले में मंदिर के चौकीदार को 12 गोली लगने के बाद भी बचा लेना वह अपने जीवन का सुखद पहलू बताते हैं। डॉ. गुप्ता ने अभी तक लगभग 1 लाख सर्जरी की हैं। जिनमें कुछ विश्व रिकार्ड में भी शामिल हैं। प्लास्टिक सर्जरी चिकित्सा की देश में हर जगह उपलब्धता के सवाल पर उनका कहना है कि यह मुमकिन नहीं की हर जगह प्लास्टिक सर्जरी की सुविधा मुहैया

हो सके। प्लास्टिक सर्जरी, कैंसर आदि ऐसे विभाग हैं, जिनके लिए विशेष तकनीक व सहयोगी टीम की जरूरत होती है। डॉ. गुप्ता का मानना है कि कॉस्मेटिक सर्जरी का चलन केवल उच्च वर्ग में ही नहीं बरन मध्यम वर्ग में भी तेजी से बढ़ रहा है। देश में हवाई एम्बुलेंस की सुविधा उपलब्ध होनी चाहिए, जिससे गंभीर मरीजों को तत्काल इलाज मुहैया हो सके।